
Shri Kanthakritam Dhundhi Stotram

ಶ್ರೀಕಂಠಕೃತಂ ಧುಂಡಿಸ್ತೋತ್ರಂ

Document Information



Text title : Shri Kanthakritama Dhundhi Stotram

File name : kaNThakRRitaMDhuNDhistotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | kAshIkhaNDa | uttarakhaNDa | adhyAya 57/17-51||

Latest update : June 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 8, 2026

sanskritdocuments.org

ಶ್ರೀಕಂಠಕೃತಂ ಧುಂಢಿಸ್ತೋತ್ರಂ



ಶ್ರೀಕಂಠ ಉವಾಚ .

ಜಯ ವಿಘ್ನಕೃತಾಮಾದ್ಯ ಭಕ್ತನಿರ್ವಿಘ್ನಕಾರಕ .
ಅವಿಘ್ನವಿಘ್ನಶಮನ ಮಹಾವಿಘ್ನೈಕವಿಘ್ನಕೃತ್ .. ೧೭..
ಜಯ ಸರ್ವಗಣಾಧೀಶ ಜಯ ಸರ್ವಗಣಾಗ್ರಣೀಃ .
ಗಣಪ್ರಣತಪಾದಾಬ್ಜ ಗಣನಾತೀತಸದ್ಗುಣ .. ೧೮..
ಜಯ ಸರ್ವಗ ಸರ್ವೇಶ ಸರ್ವಬುದ್ಧೈಕಶೇವಧೇ .
ಸರ್ವಮಾಯಾಪ್ರಪಂಚಜ್ಞ ಸರ್ವಕರ್ಮಾಗ್ರಪೂಜಿತ .. ೧೯..
ಸರ್ವಮಂಗಲಮಾಂಗಲ್ಯ ಜಯ ತ್ವಂ ಸರ್ವಮಂಗಲ .
ಅಮಂಗಲೋಪಶಮನ ಮಹಾಮಂಗಲಹೇತುಕ .. ೨೦..
ಜಯ ಸೃಷ್ಟಿಕೃತಾಂ ವಂದ್ಯ ಜಯ ಸ್ಥಿತಿಕೃತಾನತ .
ಜಯ ಸಂಹೃತಿಕೃತ್ಸುತ್ಯ ಜಯಸತ್ಕರ್ಮಸಿದ್ಧಿಧ .. ೨೧..
ಸಿದ್ಧವಂದ್ಯಪದಾಂಭೋಜ ಜಯಸಿದ್ಧಿವಿಧಾಯಕ .
ಸರ್ವಸಿದ್ಧೈಕನಿಲಯ ಮಹಾಸಿದ್ಧ್ಯೈದ್ಧಿಸೂಚಕ .. ೨೨..
ಅಶೇಷಗುಣನಿರ್ಮಾಣ ಗುಣಾತೀತ ಗುಣಾಗ್ರಣೀ .
ಪರಿಪೂರ್ಣಚರಿತ್ರಾರ್ಥ ಜಯ ತ್ವಂ ಗುಣವರ್ಣಿತ .. ೨೩..
ಜಯ ಸರ್ವಬಲಾಧೀಶ ಬಲಾರಾತಿ ಬಲಪ್ರದ .
ಬಲಾಕೋಜ್ಜ್ವಲದಂತಾಗ್ರ ಬಾಲಾಬಾಲಪರಾಕಮ .. ೨೪..
ಅನಂತಮಹಿಮಾಽಧಾರ ಧರಾಧರವಿದಾರಣ .
ದಂತಾಗ್ರಪ್ರೋತದಿಜ್ಞಾಗ ಜಯ ನಾಗವಿಭೂಷಣ .. ೨೫..
ಯೇ ತ್ವಾಂ ನಮಂತಿ ಕರುಣಾಮಯ ದಿವ್ಯಮೂರ್ತೇ
ಸರ್ವೈನಸಾಮಪಿ ಭುವೋ ಭುವಿ ಮುಕ್ತಿಭಾಜಃ .
ತೇಷಾಂ ಸದೈವ ಹರಸೀಹ ಮಹೋಪಸರ್ಗಾನ್
ಸ್ವರ್ಗಾಪವರ್ಗಮಪಿ ಸಂಪ್ರದದಾಸಿ ತೇಭ್ಯಃ .. ೨೬..
ಯೇ ವಿಘ್ನರಾಜ ಭವತಾ ಕರುಣಾಕಟಾಕ್ಷೈಃ
ಸಂಪ್ರೇಕ್ಷಿತಾಃ ಕ್ಷಿತಿತಲೇ ಕ್ಷಣಮಾತ್ರಮತ್ರ .
ತೇಷಾಂ ಕ್ಷಯಂತಿ ಸಕಲಾನ್ಯಪಿ ಕಿಲ್ಬಿಷಾಣಿ

ಲಕ್ಷ್ಮೀಃ ಕಟಾಕ್ಷಯತಿ ತಾನ್ವರುಷೋತ್ತಮಾನ್ವಿ .. ೨೭..
 ಯೇ ತ್ವಾಂ ಸ್ತುವಂತಿ ನತವಿಘ್ನವಿಘಾತದಕ್ಷ
 ದಾಕ್ಷಾಯಣೀಹೃದಯಪಂಕಜತಿಗ್ಮರಶ್ಮೀ .
 ಶ್ರುಯಂತ ಏವ ತ ಇಹ ಪ್ರಥಿತಾ ನ ಚಿತ್ರಂ
 ಚಿತ್ರಂ ತದತ್ರ ಗಣಪಾ ಯದಹೋ ತ ಏವ .. ೨೮..
 ಯೇ ಶೀಲಯಂತಿ ಸತತಂ ಭವತೋಽಘ್ರಿಯುಗ್ಮಂ
 ತೇ ಪುತ್ರಪೌತ್ರಧನಧಾನ್ಯಸಮೃದ್ಧಿಭಾಜಃ .
 ಸಂಶೀಲಿತಾಂಘ್ರಿಕಮಲಾ ಬಹುಭೃತ್ಯವರ್ಗೈ-
 ಭೂಪಾಲಭೋಗ್ಯಕಮಲಾಂ ವಿಮಲಾಂ ಲಭಂತೇ .. ೨೯..
 ತ್ವಂ ಕಾರಣಂ ಪರಮಕಾರಣಕಾರಣಾನಾಂ
 ವೇದ್ಯೋಽಸಿ ವೇದವಿದುಷಾಂ ಸತತಂ ತ್ವಮೇಕಃ .
 ತ್ವಂ ಮಾರ್ಗಣೀಯಮಸಿ ಕಿಂಚನ ಮೂಲವಾಚಾಂ
 ವಾಚಾಮಗೋಚರಚರಾಚರದಿವ್ಯಮೂರ್ತೇ .. ೩೦..
 ವೇದಾ ವಿದಂತಿ ನ ಯಥಾರ್ಥತಯಾ ಭವಂತಂ
 ಬ್ರಹ್ಮಾದಯೋಽಪಿ ನ ಚರಾಚರಸೂತ್ರಧಾರ .
 ತ್ವಂ ಹಂಸಿ ಪಾಸಿ ವಿದಧಾಸಿ ಸಮಸ್ತಮೇಕಃ
 ಕಸ್ತೇ ಸ್ತುತಿವ್ಯತಿಕರೋ ಮನಸಾಪ್ಯಗಮ್ಯ .. ೩೧..
 ತ್ವದ್ವಿಷ್ಣುಧೃಷ್ಟಿವಿಶಿಷ್ಟೈರ್ನಿಹಿತಾನ್ನಿಹನ್ನಿ
 ದೈತ್ಯಾನ್ವರಾಂಧಕಜಲಂಧರಮುಖ್ಯಕಾಂಶ್ಚ .
 ಕಸ್ಯಾಸ್ತಿ ಶಕ್ತಿರಿಹ ಯಸ್ತ್ವ ದೃತೇಽಪಿ ತುಚ್ಛಂ
 ವಾಂಛೇದ್ವಿಧಾತುಮಿಹ ಸಿದ್ಧಿದಕಾರ್ಯಜಾತಂ .. ೩೨..
 ಅನ್ವೇಷಣೇ ಡುಂಢಿರಯಂ ಪ್ರಥಿತೋಽಸ್ತಿ ಧಾತುಃ
 ಸರ್ವಾರ್ಥಡುಂಢಿತತಯಾ ತವ ಡುಂಢಿ ನಾಮ .
 ಕಾಶೀಪ್ರವೇಶಮಪಿ ಕೋ ಲಭತೇಽತ್ರ ದೇಹೀ
 ತೋಷಂ ವಿನಾ ತವ ವಿನಾಯಕ ಡುಂಢಿರಾಜ .. ೩೩..
 ಡುಂಢೇ ಪ್ರಣಮ್ಯ ಪುರತಸ್ತವ ಪಾದಪದ್ಮಂ
 ಯೋ ಮಾಂ ನಮಸ್ಯತಿ ಪುಮಾನಿಹ ಕಾಶಿವಾಸೀ .
 ತತ್ಕರ್ತೃಮೂಲಮಧಿಗಮ್ಯ ಪುರಾ ದಿಶಾಮಿ
 ತತ್ಕಿಂಚಿದತ್ರ ನ ಪುನರ್ಭವತಾಸ್ತಿ ಯೇನ .. ೩೪..
 ಸ್ನಾತ್ವಾ ನರಃ ಪ್ರಥಮತೋ ಮಣಿಕರ್ಣಿಕಾಯಾ-
 ಮುದ್ಗೂಲಿತಾಂಘ್ರಿಯುಗಲಸ್ತು ಸಚೈಲಮಾಶು .
 ದೇವರ್ಷಿಮಾನವಪಿತೃನಪಿ ತರ್ಪಯಿತ್ವಾ

ಜ್ಞಾನೋದತೀರ್ಥಮಭಿಲಭ್ಯ ಭಜೇತ್ತತಸ್ತಾಂ .. ೩೫..
 ಸಾಮೋದಮೋದಕಭರೈರ್ವರಧೂಪದೀಪೈ-
 ಮಾಲ್ಯೈಃ ಸುಗಂಧಬಹುಲೈರನುಲೇಪನೈಶ್ಚ .
 ಸಂಪ್ರೀಣ್ಯ ಕಾಶಿನಗರೀಫಲದಾನದಕ್ಷಂ
 ಪ್ರೋಕ್ಷ್ವಾ ಥ ಮಾಂ ಕ ಇಹ ಸಿದ್ಧೃತಿ ನೈವ ಡುಂಢೇ .. ೩೬..
 ತೀರ್ಥಾಂತರಾಣಿ ಚ ತತಃ ಕ್ರಮವರ್ಜಿತೋಽಪಿ
 ಸಂಸಾಧಯನ್ನಿಹ ಭವತ್ಕರುಣಾಕಟಾಕ್ಷೈಃ .
 ದೂರೀಕೃತಸ್ವಹಿತಘಾತ್ಯುಪಸರ್ಗವಗೋಽ
 ಡುಂಢೇ ಲಭೇದವಿಕಲಂ ಫಲಮತ್ರ ಕಾಶ್ಯಾಂ .. ೩೭..
 ಯಃ ಪ್ರತ್ಯಹಂ ನಮತಿ ಡುಂಢಿವಿನಾಯಕಂ ತ್ವಾಂ
 ಕಾಶ್ಯಾಂ ಪ್ರಗೇ ಪ್ರತಿಹತಾಖಿಲವಿಘ್ನಸಂಘಃ .
 ನೋ ತಸ್ಯ ಜಾತು ಜಗತೀತಲವರ್ತಿ ವಸ್ತು
 ದುಷ್ಟಾಪಮತ್ರ ಚ ಪರತ್ರ ಚ ಕಿಂಚನಾಪಿ .. ೩೮..
 ಯೋ ನಾಮ ತೇ ಜಪತಿ ಡುಂಢಿವಿನಾಯಕಸ್ಯ
 ತಂ ವೈ ಜಪಂತ್ಯನುದಿನಂ ಹೃದಿ ಸಿದ್ಧಯೋಽಷ್ಟೈಃ .
 ಭೋಗಾನ್ವಿಭುಜ್ಯ ವಿವಿಧಾನ್ವಿಬುಧೋಪಭೋಗ್ಯಾ-
 ನಿರ್ವಾಣಯಾ ಕಮಲಯಾ ವ್ರಿಯತೇ ಸ ಚಾಂತೇ .. ೩೯..
 ದೂರೇ ಸ್ಥಿತೋಽಪ್ಯಹರಹಸ್ತವ ಪಾದಪೀಠಂ
 ಯಃ ಸಂಸ್ಕರೇತ್ಸಕಲಸಿದ್ಧಿದ ಡುಂಢಿರಾಜ .
 ಕಾಶೀಸ್ಥಿತೇ ರವಿಕಲಂ ಸಫಲಂ ಲಭೇತ
 ನೈವಾನ್ಯಥಾ ನ ವಿತಥಾ ಮಮ ವಾಕ್ಯದಾಚಿತ್ .. ೪೦..
 ಜಾನೇ ವಿಘ್ನಾನಸಂಖ್ಯಾತಾನ್ವಿನಿಹಂತುಮನೇಕಥಾ .
 ಕ್ಷೇತ್ರಸ್ಯಾಸ್ಯ ಮಹಾಭಾಗ ನಾನಾರೂಪೈರಿಹಸ್ಥಿತಃ .. ೪೧..
 ಯಾನಿ ಯಾನಿ ಚ ರೂಪಾಣಿ ಯತ್ರ ಯತ್ರ ಚ ತೇನಘ .
 ತಾನಿ ತತ್ರ ಪ್ರವಕ್ಷ್ಯಾಮಿ ಶೃಣ್ವಂತೈತೇ ದಿವೌಕಸಃ .. ೪೨..
 ಪ್ರಥಮಂ ಡುಂಢಿರಾಜೋಽಸಿ ಮಮ ದಕ್ಷಿಣತೋ ಮನಾಕ್ .
 ಆಡುಂಢ್ಯ ಸರ್ವಭಕ್ತೇಭ್ಯಃ ಸರ್ವಾರ್ಥಾನ್ಸಂಪ್ರಯಚ್ಛಸಿ .. ೪೩..
 ಅಂಗಾರವಾಸರವತೀಮಿಹ ಯೈಶ್ಚತುರ್ಥಿಂ
 ಸಂಪ್ರಾಪ್ಯ ಮೋದಕಭರೈಃ ಪರಿಮೋದವದ್ಭಿಃ .
 ಪೂಜಾ ವ್ಯಧಾಯಿ ವಿವಿಧಾ ತವ ಗಂಧಮಾಲ್ಯೈಃ-
 ಸ್ತಾನತ್ರ ಪುತ್ರ ವಿದಧಾಮಿ ಗಣಾನ್ಗಣೇಶ .. ೪೪..

ಯೇ ತ್ವಾಮಿಹ ಪ್ರತಿಚತುರ್ಥಿ ಸಮರ್ಚಯಂತಿ
ಡುಂಡೇ ವಿಗಾಢಮತಯಃ ಕೃತಿನಸ್ತ ಏವ .
ಸರ್ವಾಪದಾಂ ಶಿರಸಿ ವಾಮಪದಂ ನಿಧಾಯ
ಸಮ್ಯಗ್ಗಜಾನನ ಗಜಾನನತಾಂ ಲಭಂತೇ .. ೪೫..
ಮಾಘಶುಕ್ಲಚತುರ್ಥ್ಯಾಂ ತು ನಕ್ಷತ್ರತಪರಾಯಣಾಃ .
ಯೇ ತ್ವಾಂ ಡುಂಡೇಽರ್ಚಯಿಷ್ಯಂತಿ ತೇಽಚ್ಯಾಃ ಸ್ಯುರಸುರದ್ರುಹಾಂ .. ೪೬..
ವಿಧಾಯ ವಾರ್ಷಿಕೀಂ ಯಾತ್ರಾಂ ಚತುರ್ಥೀಂ ಪ್ರಾಪ್ಯ ತಾಪಸೀಂ .
ಶುಕ್ಲಾಂ ಶುಕ್ಲತಿಲೈರ್ಬದ್ಧಾ ಪ್ರಾಶ್ನೀಯಾಲ್ಲಡ್ಡುಕಾನ್ವತೀ .. ೪೭..
ಕಾರ್ಯಾ ಯಾತ್ರಾ ಪ್ರಯತ್ನೇನ ಕ್ಷೇತ್ರಸಿದ್ಧಿಮಭೀಪ್ಸುಭಿಃ .
ತಸ್ಯಾಂ ಚತುರ್ಥ್ಯಾಂ ತ್ವತ್ಪ್ರೀತ್ಯೈ ಡುಂಡೇ ಸರ್ವೋಪಸರ್ಗಹೃತ್ .. ೪೮..
ತಾಂ ಯಾತ್ರಾಂ ನಾತ್ರಯಃ ಕುರ್ಯಾನ್ಮೈವೇದ್ಯತೀಲಲಡುಕೈಃ .
ಉಪಸರ್ಗಸಹಸ್ರೈಸ್ತು ಸ ಹಂತವ್ಯೋ ಮಮಾಜ್ಞಯಾ .. ೪೯..
ಹೋಮಂ ತಿಲಾಜ್ಯದ್ರವ್ಯೇಣ ಯಃ ಕರಿಷ್ಯತಿ ಭಕ್ತಿತಃ .
ತಸ್ಯಾಂ ಚತುರ್ಥ್ಯಾಂ ಮಂತ್ರಜ್ಞಸ್ತಸ್ಯ ಮಂತ್ರಃ ಪ್ರಸೇತ್ಸ್ಯತಿ .. ೫೦..
ವೈದಿಕೋವೈದಿಕೋ ವಾಪಿ ಯೋ ಮಂತ್ರಸ್ತೇ ಗಜಾನನ .
ಜಪ್ತಸ್ತತ್ಸನ್ನಿಧೌ ಡುಂಡೇ ಸಿದ್ಧಿಂ ದಾಸ್ಯತಿ ವಾಂಛಿತಾಂ .. ೫೧..
ಈಶ್ವರ ಉವಾಚ .
ಇಮಾಂ ಸ್ತುತಿಂ ಮಮಕೃತಿಂ ಯಃ ಪರಿಷ್ಯತಿ ಸನ್ಮತಿಃ .
ನ ಜಾತು ತಂ ತು ವಿಘ್ನಾಘಾಃ ಪೀಡಯಿಷ್ಯಂತಿ ನಿಶ್ಚಿತಂ .. ೫೨..
ಢೌಂಡೀಂ ಸ್ತುತಿಮಿಮಾಂ ಪುಣ್ಯಾಂ ಯಃ ಪಠೇಡ್ಢುಂಡಿಸನ್ನಿಧೌ .
ಸಾನ್ನಿಧ್ಯಂ ತಸ್ಯ ಸತತಂ ಭಜೇಯುಃ ಸರ್ವಸಿದ್ಧಯಃ .. ೫೩..
ಇಮಾಂ ಸ್ತುತಿಂ ನರೋ ಜಪ್ತ್ವಾ ಪರಂ ನಿಯತಮಾನಸಃ .
ಮಾನಸೈರಪಿ ಪಾಪೈಸೈರ್ನಾಭಿಭೂಯೇತ ಕರ್ಹಿಚಿತ್ .. ೫೪..
ಪುತ್ರಾನ್ಕುಲತ್ರಂ ಕ್ಷೇತ್ರಾಣಿ ವರಾಶ್ವಾನ್ವರಮಂದಿರಂ .
ಪ್ರಾಪ್ನುಯಾಚ್ಚ ಧನಂ ಧಾನ್ಯಂ ಡುಂಡಿಸ್ತೋತ್ರಂ ಜಪನ್ನರಃ .. ೫೫..
ಸರ್ವಸಂಪತ್ಕರಂ ನಾಮ ಸ್ತೋತ್ರಮೇತನ್ಮಯೇರಿತಂ .
ಪ್ರಜಪ್ತವ್ಯಂ ಪ್ರಯತ್ನೇನ ಮುಕ್ತಿಕಾಮೇನ ಸರ್ವದಾ .. ೫೬..
ಜಪ್ತ್ವಾ ಸ್ತೋತ್ರಮಿದಂ ಪುಣ್ಯಂ ಕ್ವಾಪಿ ಕಾರ್ಯೇ ಗಮಿಷ್ಯತಃ .
ಪುಂಸಃ ಪುರಃ ಸಮೇಷ್ಯಂತಿ ನಿಯತಂ ಸರ್ವಸಿದ್ಧಯಃ .. ೫೭..
ಇತಿ ಶ್ರೀಸ್ಕಾದಪುರಾಣೇ ಕಾಶೀಖಂಡೇ ಉತ್ತರಾರ್ಧೇ ಸಪ್ತಪಂಚಾಶತ್ತಮಾ-
ಧ್ಯಾಯಾಂತರ್ಗತಂ

ಶ್ರೀಕಂಠಪ್ರೋಕ್ತಂ ಧುಂಡಿಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಕಾಶೀಖಂಡ . ಉತ್ತರಖಂಡ . ಅಧ್ಯಾಯ ೫೭/೧೭-೫೧..

skandapurANa . kAshIkhaNDa . uttarakhaNDa . adhyAya 57/17-51..

Proofread by PSA Easwaran

——
Shri Kanthakritam Dhundhi Stotram

pdf was typeset on August 8, 2026

——
Please send corrections to sanskrit@cheerful.com

